
श्रीमच्छीकण्ठनाथप्रभृतिगुरुवरादिष्टसन्नीतिमार्गो 
रूब्ध्वा यत्रैव सम्पक्पटिपनि घटनामीश्वराद्वेतवादः । 
कइमीरेभ्यः प्रसृत्य प्रकटपरिमलो रञ्जयन्सवेदेइयान्‌ 
देशोऽप्यस्मिन्नदष्टो उस्ृणविसरवत्स्तान्पुदे सज्जनानाम्‌ ॥ १॥ 


तरत तरसा संसाराब्धि विधत्त परे पदे 
ченче नित्यालोकप्रमोदखुनिभरे । 

Ваза शिवादिष्टाद्देताववोधसुधारसं ` 
प्रसभविळसत्सद्युक्तयान्तःसमुत्छवदायिनम्‌ ॥ २ ॥ 

श्रीमत्पुण्यानन्दाचायैविरचितः | 


कमत्रयसमाश्रयव्यतिकरेण या संततं 
क्रमत्रितयलङ्कनं विदधती विभात्युञचकेः 

कमेकवपुरक्रमप्रक्कातिरेव था “һай | 

. करोमि Е तामहं भगवतीं परां संविदम्‌ ॥ 


सकलशुवनोदयस्थिति- 
लयमयलीलाविनोदनोद्युक्तः । 

अन्तलीनविमशैः о 
पातु महेशः प्रकाशमात्रतनुः ॥ १ ॥ 


` अत्र पुण्यानन्दयोगिनेः सकलविद्याधिदेवतभूतात्रिपुर- 
सुन्द्रीमत्रचक्रव्याचिकीर्षिततया तदधिष्ठानभूतकामकामेश्व- 


+ कामकलाविलास: 


रीरूपो आदी आचक्षते | सकलेत्यादि, सकलानां वनानाम्‌ 
उदयः सगः, स्थितिः रक्षा, लयो नाशः, एतत्‌ त्रितयं निरो- 
धानुग्रहयोरुपलक्षणम्‌ , एतत्पश्चविधकृत्यपचुरा या लीला 
तया विनोदनं क्रीडनं तस्मिन्‌ उद्युक्तो जागरूकः, मयद्‌ 
अत्र प्राचुयार्थे विहितः । एवं च सति जगन्मतिरिक्तळक्षणं 
ब्रह्मस्वरूपं कीदृशम्‌? इत्याकाङ्गायाम्‌ आह - अन्तलींनवि- 
मशे इत्यादिना, विमृश्यते परामृश्यते इदमिति विमशेः 
पञ्चः, इद मित्येवं परमात्मना аре जगतः प्रसिद्धः परा- 
मशेः, एवंभूतो यो विमशेः प्रपञ्चः अन्तरलींनोऽन्तर्गतो यस्य 
स अन्तर्ळीनविमशः | तदयमत्रार्थः - स्वात्मसात्कृताखिलम- 
पञ्चः परिपूणोहंभावभावनाग्भितः, अथ वा जगदुत्पत्तिस्थि 
तिलयहेतुभूताकृत्रिमाहमिति परामर्शा frat: । तथा च 
नागानन्दोः 


‹ विमर्शो नाम विश्वाकारेण बिश्वप्रकाशेन विश्व- 
संहारेण वा अकृत्रिमाहमिति विश्वस्फुरणम्‌ , 
तस्य अन्तठीनत्व॑ नाम अन्तर्भुखत्वम्‌ 17 
तथा च अयमथे;-अन्तर्लीनः अन्तर्भुखो विमशेः पूणाहं- 
भावो यस्य इति, तत्ताहशपरबत्रह्मणः परमेश्वरस्य प्रकाशेक- 
स्वमावत्वं सवेस्मात्परत्वं च आह - प्रकाशमात्रतनुः इति, अत्र 
प्रकाशत्वं नाम - इच्छामि जानामि करोमि इति उत्तमपुरुषा- 


श्रीमत्पुण्यानन्दाचायीविराचित: ३ 


्तर्गतस्फुरणरूपाहंपरामशे एव। ननु सूयोदीनामपि प्रकाशत्वं 
दृष्ट तत्कथम्‌ अस्यैव परमात्मत्वम्‌? अत आह - महेश इति, 
महांश्चासौ ईश इति महेशः, महत्त्व॑ च देशकालाकारेरनव- 
च्छिन्नस्वरूपत्वात्‌ , ईशत्वं सवेनियन्तृत्वात्‌ इति ॥ १ ॥ 


पराभट्टारिकायामपि सवोकारत्वमाह 


सा जयति शक्तिराद्या 
निजसुखमयनित्यनिरुपमाकारा । 

भाविचराचरबीजं 
शिवरूपविमशैनिमेलादशैः ॥ २॥ 


___ सा आद्या शक्तिः अनवच्छिन्ना पराभट्टारिका महात्रिपु- 

रसुन्दरी, जयति सर्वोत्कर्षेण बतेते, सा इति शिवादि-क्षित्य- 
न्तषट्रिँशत्तत्वमयी सवेप्रपत्रात्मिका तदुत्तीणों च, इति - 
सर्वोपनिषत्यसिद्धा त्रिपुरा अभिधीयते, त्रिभ्यस्तेजो भ्यः 
पुरा भूता त्रिपुरा इति निगद्यते, तस्याश्च सर्वो्कृष्टत्वं 844 
आगमेषु उद्घोष्यते । एतदेव विट्टणोति - निजेत्यादिना, निजः 
स्वाभाविकः सुखमयः दुःखसंभिन्नो नित्यः सावेकालिकः 
निरुपमो निरवधिक आकारः स्वरूपं यस्याः । भाविचरा- 

४ | . कामकलावेलासः . 


चरबीजं- भाविनोः संपत्स्यमानयोः चराचरयो! स्थावर- 
जङ्कमयोर्वीजं योनिः कारणमित्यर्थः | ननु शिवस्य यथा 
जगन्रिमोतृत्वं शक्तया विना न संगच्छते, एवं पराशक्तेरपि 
परमशिवेन विना कारणत्वं न भवेत्‌ इति, तत्कथमुच्यते 
भाविचराचरबीजम्‌ इति? अत आह - शिवरूपविमशे निमे- 
लादशे इति, शिवस्य स्वरूपम्‌ अहमित्येवमाकारं तस्य विमशेः 
परामशेनम्‌ अहृमित्येवं-रूपं ज्ञानं तस्य प्रकाशने निमेलादर्शः 
सम्यक्प्रकाशनचतुर इत्यर्थः | यथा कञ्चित्‌ राजा अतिसु- 
न्द्रः स्वात्माभिसुखस्थितस्वच्छादशेतले स्वात्मप्रतिबिम्बं 
सम्यक्‌ प्रसमीक्ष्य तत्मतिविम्बम्‌ अहमिति जानाति, एवं. 
परमेश्वरोऽपि स्वाधीनभूतां स्वात्मशक्तिं सम्यक्‌ अवलोक्य 
स्वस्वरूपम्‌ अवगच्छाति । २ |І 


7 परिपूर्णाऽहम्‌ इति विमशमेव ब्रह्म वदन्ति केचन तत्कथ- 


मुच्यते - सविमशकं ब्रह्म? इत्यत आह 


-स्फुटशिवशक्तिसमागम- 
बीजाङ्कररूपिणी पराशक्तिः । 
अणतररूपानुत्त- 

विमशेलिपिलक्ष्यविग्रहा भाति ॥ ३॥ 


श्रीमतपुण्यानन्दाचार्यीविरचित: 4 


अत्र पराशब्देन प्रकृता ख्याता महात्रिपुरसुन्दरी अभि- 
धीयते - चिदानन्देच्छाङ्गानक्रियारूपा, इति श्रतिप्रसिद्धितया 
एवसुच्यते-स्फुटशिवशक्तिसमागमबीजाङ्कररूपिणीति, शिवश्च 
शक्तिश्च शिवशक्ती तयोः समागमः संयोगः स्फुटः व्यक्तः 
शिवशक्तिसमागमोऽयं, तेन बीजाहुररूपिणीति, षीजादडुऱरं 
अछुराद्वीजम्‌ इतिवत्‌ शिवतत्त्वादे-क्षितितत्त्वपर्येन्त॑ तरव- 
जालम्‌ उत्तरोत्तरम्‌ उद्भावयेत इत्यर्थः, अत्र शिवशब्देन ज्ञान- 
शक्तिरभिधीयते ज्ञानशक्त्यधिष्ठानत्वात्‌ शिवतत्त्वस्यं, शक्ति- 
शब्देनापि क्रियाशक्तिरभिधीयते क्रियाशक्त्यधिष्ठानत्वात्‌ 
शक्तितत्वस्य - चिदानन्दस्वरूपिण्याः सर्वत्र ज्ञानक्रियाभ्या- 
मेव निमोणोचित्यदर्शनात | पुनस्तामेव विशिनष्टि - “ अणुत- 
ररूपानुत्तरविमर्शलिपिलक्ष्यविग्रहा भाति’ - अणुतरम्‌ अय- 
न्तसूक्ष्मरूपम्‌ अस्या इति - अनुत्तरलिपिः अकारः विमशे- 
लिपिः इकारः ताभ्यां लक्ष्यं विग्रहं स्वरूपं यस्याः तथोक्ता | 
अत्र अनुत्तरविमशेलिपिलक्ष्यविग्रहा इत्यनेन अहमात्मिका- 
्तर्गभिंतसमस्तवर्णकदम्बका पराशक्तिः अकारादि-हकारान्तं 
पञ्चाशदक्षररूपिणी वणे-पद-मत्र-कला-तस्व-शुवनात्मकसम- 
स्तप्रपञ्चजनयित्री पराभट्टारिका समस्तभूतान्तरात्मा सर्वत्र 
वेदान्ते ` अहृमहम्‌? इत्येवभाकारेण प्रतीयमाना हृश्यते 
इत्युक्तं भवति ॥ ३ 0) 


$ _  कामंकलाविलासः 


इतः परं प्रबन्धेन प्रधानप्रतिपाधां कामकलाक्षररूपिणी- 
मेव कामः शिवः तदक्षररूपां वक्तुमुपक्रमते, – ' परशिवरविकर 
इत्यादि, कला च दहनेन्दुविग्रहो बिन्दू? इत्यन्तम्‌ 


परशिवरविकरनिकरे 
प्रतिफलति विमशैदपैणे विशदे । 

प्रतिरुचिरुचिरे कुड्ये 
चित्तमये निविशते महाबिन्दुः ॥ ४॥ ` 


परशिवः प्रकाशेकस्वभावः परमशिवभट्टारक एव रवि- 
दिनकरः तस्य कराः किरणाः तेषां निकरः पुञ्जः, तस्मिन्‌ 
विश्ञदे. निर्मले ated, विमशों नाम अनवधिरेका 
विस्फुरणशक्तिः, तथा प्रत्यभिज्ञायाम्‌ д8 

'सा सरता dd ee bs ү? 

इत्यादिनेव दपेणत्वेन निरूप्यते - स्वस्वरूपप्रकाशत्वात्‌. । 
तत्र प्रतिफलन नाम स्वरूपावलोकनं, तादशप्रतिफलनरूपाव- 
लोकने सति, चित्तमये - ज्ञानकस्वरूपे, प्रतिरुचिरुचिरे-प्रति- 
प्रकाशमनो हरे, कुड्ये, महाबिन्दुः निविशते प्रतिष्ठितो भवति | 
चित्तस्य कुड्यत्वनिरूपणं महाबिन्द्रविभोवकारणत्वात्‌, 


श्रीमत्पुण्यानन्दाचायेविरचित: ७ 


लोकऽपि सूर्याभिमुखस्थितदपेणतले सूर्यकिरणप्रतिफलना- 
नन्तरं निकटगतकुड्ये स्र्येकिरणप्रतिइततेजोबिन्दुः प्रत्यक्षं 
पपद्यते, 424 प्रकाशरूपपरमेश्वरस्य दपेणवत्‌ स्वरूपविमशे- 
संबन्धे जाते तदानीं तत्र महाबिन्दुः * पूर्णोऽहम्‌? इत्येवं- 
` रूपः परमेश्वरोऽवभासते इत्यर्थः । आगमश्च 

' स्फुरत्तामात्मनः पश्येत्तदा चक्रस्य संभवः । 
इति । प्रत्यभिङ्गायामपि | 

Са स्फुरत्ता нне ыы 1” 
इत्यादि | परमानन्दयोगिनो5पि 


‹ ईदृगियत्तादिवचो दूरतरं स्वानुभूतिसंवेद्यम्‌ | 
तत्ताहशस्फुरत्ताशेषा संवित्कथं नु सा वाच्या ॥ › 


` इत्यादि ॥ ४ tl 
ताइगुज्ज्वलात्मशक्तयव लोकनो ड्भूताहम्भावमेव विशिनष्टि 


'चित्तमयो5हंकार: 
सुव्यक्ताहार्णसमरसाकारः | 

शिवशक्तिमिथुनपिण्डः | 
कवलीकृतभुवनमण्डलो जयति ॥ ५॥ 


¢ कामकलाविलासं: 


: अहंकार इति” उद्भूतान्यस्मरणानुभवव्यञ्जको योऽयम्‌ 
अहमहमित्येव विमशे तस्य कारः कारणम्‌ , एवं-भूतों $ईकारों 
जयति सर्वोत्कर्षेण वतेते | यतः 


с प्रकाझास्यात्मविश्रान्तिरहंभावो हि कीर्तितः 1° 


चित्तमयः ज्ञानैकस्वभावः सुव्यक्ताहाणेसमरसाकारः, अश्च हश्च 
гай सुतरां व्यक्तौ स्पष्टै परस्परोद्रूतरूपौ аач एव 
लोलीभवतो यत्र सः शिवशक्तिमिथुनपिण्डः, अत एव कव- 
लीकृतश्ुवनमण्डलः, अन्तःस्थापितं भुवनमण्डलं पट्िंशत्त- 
त्वसंघातम्यं येन सः | अयमर्थः - प्रत्याहारन्यायेन अन्तर्ग- 
भितसमस्तवर्णकदम्बकाहंकाररूपप्रकाशविमर्शसंपुटादेव श- 
ब्दाथीत्मकसवेप्रपक्चविकासो भवति । तथा च श्रुतिः 
: एको वर्णो बहुधा शक्तियोगाद्‌- 
` वर्णाननेकान्निहितार्थो दधाति । › 

इति ॥ & ॥ 

га: परं ‘ चित्तमये निविशते महाबिन्दुः? इति यदुक्तम्‌ 
तत्र बिन्दुस्वरूपनिरूपणद्रारा कामकलाम्‌ उपदिशति 


सितशोणबिन्द्युगलं 
विविक्तशिवशक्तिसंङुचत्रसरम्‌ | 


Cr... с. 


श्रीमत्पुण्यांनन्दाचायेविराचित: ё 


वागर्थसृश्हितुः 
परस्परानुप्रविष्टाविस्पष्टमू ॥ & ॥ 


बिन्दुरहंकारात्मा 
रविरेतन्मिथुनसमरसाकारः । 

कामः कमनीयतया 
कला च दहनेन्दुविग्रहौ बिन्दू ॥ ७॥ 


सितः शुभ्रः, शोणो रक्तः, तट्रपौ बिन्दू, तयोयुगलम्‌ , अत 
एव विविक्त शिवशक्ति - अन्योन्याविहरणपरे शिवशक्ती यस्मिन्‌ 
कमेणि तत्‌, अत एव संकुचत्यसरं - संकुचन मुकुलीभवन 
प्रसर जगत्छष्टिरूपो यस्मिन्‌ तत्‌, वाचः - परा-पक्यन्त्या- 
दिरूपसमस्तशब्दाः, अथाः - शिवादि-द्षित्यन्तपट्रिंश त्तत्त- 
रूपाः, तेषां 810: पडध्वात्मकजगन्निर्मितिः, तत्र हेतुः कार- 
णम्‌। परस्परानुप्रविष्टविस्पष्टम्‌ - परस्परम्‌ अन्योन्यम्‌ अनुम- 
विष्टम्‌ अन्तगतं विस्पष्टं पृथग्भूतं च तत्‌, एवं-भूतं सितशोण- 
बिन्दुयुगलं - कामकामेश्वरीरूपं दिव्यमिथुनं, विभावयेत्‌ इति 
पूर्वेण संबन्धः | अत्र इदभतिरहस्यम्‌ | 
‘यः परः स महेश्वरः |? 


इति अत्युक्तरीया निखिलवेदादिशब्दो त्पादका नुत्तरा भिधेय: 


Ар क 242 sot As Fos 


१० कामकलाविलासः 


परमेश्वरः ` स्वाङ्गभूताखिलप्रपश्चविळयात्पम्कबिमशशक्तिम्‌ 


` अनुप्रविश्य बिन्दुभावं मन्यते, ततः सा विमशशक्तिरपि 


स्वान्तगतम्रकाशमयाबिन्दुम्‌ अनुप्रविशति, ततश्च बिन्दुरुत्पन्नो 


` भवति, तस्पाद्विन्दोः नादात्मिका समस्ततत्त्वगभिणी तजो- 


मयी जीवरूपा बाळाग्रवत्‌ सूक्ष्मरूपिणी इति गत्या श्रङ्गाट- 
करूपताम्‌ उद्ह्लाति । एवं च बिन्दुनादस्व रूपयोस्तयोः प्रका- 
शविमशेयोरहमिति शरीरं भवति, एवं द्विरूपयोस्तयोमेध्ये एको 
बिमशों रक्तबिन्दुरूपतां भजते, अपरः प्रकाशः शुक्रबिन्दु- 


> भावम्‌ एति, उभयोमेलने (мей सर्वतेजोमयं परमात्म- 


स्वरूपं भवति । श्रुतिरपि 
: एको वर्णो बहुधा शक्तियोगात्‌ 
वर्णाननेकान्‌ निहितार्थ दधाति । ! 

इति । 

एतदेव बिन्दुत्रयनिरूपणं ӘЧ, - बिन्दुरहंकारात्मा 
इति, बिन्दुः सितरक्तस्वरूपः अहंकारात्मा अन्तगभितसम- 
स्तवर्णराशिः अनुत्तरस्फाररूपाहंकारः आत्मा तादात्म्य- 
स्वरूपं यस्य सः । ' वर्णात्कारः ” इति सत्रेण अहं-शब्दात्‌ 
कारशब्दप्रत्ययः WHIT इतिवत्‌, अत एव एतन्मिथुनसमर- 
साकारः - एतयोरकार-हकारवाच्ययोः प्रकाशविमशेयोमिं- 
थुनं =й, तस्य दिव्यदम्पतिरूपस्य मिथुनस्य समरसः पर- 
स्परानुप्रवेशरूपम्‌ आनुक्रूस्यं तदेव आकारः स्वरूपं यस्य 


ЕУІ ма», 7%) 


श्रीमत्पुण्यानन्दाचायविराचित: 56 


सः, एवंभूतो रविः सितशोणबिन्दुसमरसीभूतो मिश्रबिन्दु- 
9: | लोके हि яйға मिश्रस्वरूपत्वम्‌ अग्नीषोमयोः, 
अत एव तस्य उपास्यत्वमाह, - काम इति, काम्यते अभि- 
लप्यते स्वात्मत्वेन परमार्थमहद्भियोगिभिरिति कामः, तत्र 
हेतुः - कमनीयतया इति, कमनीयत्वं स्पृहणीयत्वम्‌ तेन 1 
कला विमशेशक्तिः दहनो वहिः, тетет: तावेव आकारौ 
ययोबिन्द्रोदहनेन्दुविग्रहो बिन्दू । अत्रायमर्थः - अग्नीपोमरू- 
पिणी विमशेशक्तिः तदुभयभूतकामेश्वराविनाभूता महात्रिपु- 
रसुन्दरी बिन्दुसमष्टिरूपा कामकला इति उच्यते, सैव उपा- 
स्यतया सवोगमेषु उद्घोष्यते | उक्तं च 
' मिहिरबिन्दुम्ुखी तदधो ळस- 
च्छशिहुताशनबिन्दुयुगस्तनीम्‌ । 
ह-सपराधेकलारचनास्पदां 
भजत नित्यमिमां परदेवताम्‌ ॥ › 
 एकारोध्वेगतो बिन्दुर्मुखं भानुरधोगतौ | 
स्तनौ दहनशीतांशू योनिही्थकला भवेत्‌ ॥ ? 

इत्यादि रहस्यम्‌ | अयमत्र निष्कर्षः - स्वान्त्गेतानन्ताक्षर- 
राशिमहामत्रतीरेपूर्णाहन्तारूपिणी प्रकाशानन्दसारा बिन्दु- 
त्रयसमष्ठिरूपलिप्यक्षररूपिणी कामकला नाम महात्रिपुरसु- 
न्द्री मातृका परमयोगिभिः महामाहेश्रेरनिशम्‌ अनुस्म- 
तेव्या इति | विज्ञानभट्टा रकेडपि 


we कामकलाविलासः 
: ‹ बिन्दुरूपस्य चक्रस्य स्थूळवणेक्रमेण तु । 
अर्धेन्दुबिन्दुनादान्तशून्योच्राराद्भवेच्छिवः ॥ › 
इति ॥ ७ ॥ 
एवं बिन्दुस्वरूपम्‌ उदिञ्य ज्ञानोपासनायाः फलं परं 
ब्रह्मभाव एव इसाह 


इति कामकलाविद्य 

| देवीचक्रक्रमात्मिका सेयम्‌ । 

| ` विदिता येन स मुक्तो 

| भवति महात्रिपुरसुन्दरीरूपः ॥ < ॥ 


| पूर्वोक्तमहामबन्थेन व्याख्याता कामकला — महात्रिपुरसु- 
| न्दरी, तस्या विद्या ज्ञानं, कीदशी,? इत्याकाड्वायामाह -441- 
| चक्रक्रमात्मिका - देव्याः त्रिपुरसुन्दयाश्चक्रं श्रीचक्र तस्य क्रमः 
| चक्रमत्रदेवतात्मनाभिहितः सवोनन्दमयादिसमस्तप्रकटपये- 
| न्तरूपः तदात्मिका तद्रिषयिणी, येन - शक्तिपातात्‌ ब्रह्माजि- 
| ज्ञासुना भावयत! पुरुषेण, विदिता अवगता, स पुरुषो मुक्तो 
| भवति, 
| : विद्याभिज्ञापितेश्रयेश्िद्धनो मुक्त एव सः 1? 
| इति प्रत्यभिज्ञास्थित्या संसारवासनानिरसनपटीयोऽनवरत- 


श्रीमत्पुण्यानन्दाचार्यविरचित: | १३ 


परिपूणोह॑भावभावनाकवलीकृतसर्वप्रपश्च॑। परमयोगी विहः 
रते, अन्तेऽपि महात्रिपुरसुन्दरीरूपः - पराभट्टारिकात्मसा- 
रूप्यो भवति ॥ ८ ॥ 


परमार्थभूतप्रकृतबिन्दोरेव सकाशात्‌ जगदृत्पत््यादिकं 
वक्तुम्‌ आरभते 


स्फुरितादरुणाडविन्दो- 
नौदन्रह्माङूरारवो व्यक्तः । 
तस्माद्गगन-समीरण- 


दहनोदक-भूमि-वणेसंभूतिः ॥ ९ ॥ 


स्फुरितात्‌ 358414, बिन्दोः पूर्वोक्तलक्षणात्‌ , नादब्र- 
ह्ाङ्करः - नादः सपेशब्दोत्पत्तिहेतुवेणः स एव ब्रह्म, तत्‌ 
ब्रह्म अङ्कुर उत्पादकं यस्य सः । तथा च उक्तम 
: एको नादात्मको яй: सवेनादाविभागवान्‌ | 
सोऽनस्तमितरूपत्वादनाहत इति श्रुतः ॥ ' 
इति । एवं-भूतनादब्रह्मात्मक आरवः शब्दः पश्यन्त्या दिरूपो, 
व्यक्त आविर्भूतः, तस्मात्‌ शब्दात्‌, गगन-समीरण-दहनोद- 


१४: कामकलाविलासः 


कभूमीनां पञ्चभूतानां, वर्णानाम्‌ आदि-क्षान्ताक्षराणां च 
संभूतिरुत्पत्तिरान्राता ॥ ९ ॥ 


एवं शोणविन्दोः «челе सर्वसष्टत्वम्‌ चोक्त्वा, तदिह 
शुञ्रबिन्दोरपि तत्स्वरूपम्‌ अतिदिशति 


अथ विशदादपि बिन्दो- 
गेगनानिल-वह्नि-वारि-भ्रमिजानिः । 

| ए॒तत्पञ्चकविक्रति 

जगदिदमण्वायजाण्डपर्यन्तम्‌ ॥ १०॥ 


दिपञ्च भूतात्मकानन्तब्रह्माण्डानि आविभाबतिरोभावौ भजन्त 


| 
| 
| | | 
ढु ~~ с च 
विशदात्‌ सवप्रकाशात्‌, बिन्दोः पूवव्याख्यातात, गगना- 
ехаў: । तथा च आगमः 


| ‹ स्वेच्छाविछासितानन्तजगद्रश्मिविलासवत्‌ | 
| नौमि संविन्महापीठं शिवशक्तिपराश्रयम्‌ 11? 


| इति ॥ १० || 


एवं बिन्दुद्र याभेदम्‌ उक्त्वा, तदृष्टान्ततया मत्रदेवतयोरपि 
ऐक्यमाह 


ани 


श्रीमसुण्यानन्दाचार्यबिरचितः १५ 


बिन्दुद्वितयं यद्वद्‌ 

भेदविहीनं परस्परं तद्वत्‌ । 
विद्यादेवतयोरपि 

न भेदलेशोऽस्ति वेद्यवेदकयोः ॥ १ १॥ 


बिन्दुद्रितयं - पूर्वोक्तमकाशविमर्शात्मकं, यद्वत्‌ - येन 
प्रकारेण, भेदविहीनं 
` शिवशक्तिरिति ह्यतत्तत्त्वमाहुमैनीषिणः 1? 


इत्युक्तनीत्या परस्परां तद्रत्‌ तेनेव प्रकारेण, विद्यादेव- 
तयोः - विद्या पश्चदशाक्षरी देवता महात्रिपुरसुन्दरी तयो- 
वेद्ववेदकयोः वाच्यवाचकयोः, भेदलेशोऽपि - इंपद्वेलक्षण्य- 
मपि नास्ति, एवम्‌ अभिन्ननादादिमिथुनात्‌ अखिलं जगत्‌ 
आविभेवति इति ॥ ११ ॥ 


तदेव मिथुनम्‌ आत्मेच्छयेव स्वभेदमस्व मेदमकरोत्‌ इत्याह 


वागर्थो नित्ययुक्तो 

परस्परं शक्तिशिवमयावेतो | 
सृष्टिस्थितिलयभेदो 

त्रिधा विभक्तौ त्रिवीजरूपेण ॥ १२॥ 


- Е ..... 
IP INR еске... 


१६ कामकलाविलास: 


बाकू वर्ण-पद-मत्ररूपा, AT कला-तत्त्व-भुवनात्मा, एत- 
रपत्वं कुतः? - प्रकाशविमशात्मक शब्दार्थाभ्यामेव पडध्वा- 
त्मकसर्व्रपश्चोतपत्तिश्रबणात्‌, अत एव निसयुक्तो निरन्तरसं- 
सक्तो, नहि घटपटयोरिव कादाचित्कः संबन्धः, तथा सति 
सर्वोत्पत्तिप्रसंगः | रृष्ठिस्थितिलयभेदो — ais: शिवादिक्षिति- 
पर्यन्ततत्वजाळाविभावः, स्थितिः तत्परिपालनं, लयस्तेषां 
स्वात्मसात्कारः एवं-भूतो भेदो ययोस्तो । स्वात्मत्वं तु एतेषां 
त्रयाणां, तथा च अभिनवसुप्तपादाः 

© स्वात्मगाः ृष्टिसंहाराः स्वरूपत्वेन संस्थिताः |> 
इति । परस्परं शक्तिशिवमयो प्रकाशविमशेस्वरूपौ, उभ- 
योरेकत्वात्‌ वद्दिदाहकत्ववत्‌ तच्वान्तरं न भवति इत्यर्थः । 
अभियुक्तोक्तिश्च 
‘ तादात्म्यमनयोरनेत्यं वह्णिदाहकयोरिव । › 

इति । एतो पूर्वोक्तो मरकाशविमशो त्रिधा त्रिप्रकारेण 
संस्थितौ, विभक्तो पृथग्भूतो । केन? इत्याह - त्रिबीजरूपे- 
णेति, वाग्भव-कामराज-शक्तिबीजात्मकत्वेन इत्यथः । अय- 
मर्थः - बिन्दुत्रयसमष्टिभूतकामकलाक्षररूपिणी महात्रिपुर- 
सुन्दरी सर्वोपास्या इति ॥ १२ ॥ 

इतः परं वाग्भवादिखण्डत्रयान्तर्गतवस्तुविरे षवणेनद्वारा 
श्रीपञ्चदशाक्षरीविद्याम्‌ उद्धतुम्‌. उपक्रमते _ 

माता मानं मेयं 
“ बिन्दु्रयं भिन्नबीजरूपाणि | 
“ धामत्रय-पीठत्य- 
` शक्तित्रयमेदभावितान्यपि च ॥ १३॥ 


तेषु क्रमेण Ба 
त्रयं तद्वच्च मातृकात्रितयमू । 
इत्थं त्रितयपुरीया 
तुरीयपीठा च भेदिनी विद्या ॥ १ ४॥ 


माता अवकाशगत ईश्वरः, मानं तदवगतिसाधन भूता 
विद्या, मेयं ज्ञायमाना महात्रिपुरसुन्द्री, एवं मातृमानमेय- 
भावम्‌ अनुभूय विहराति । धामत्रयं वाग्भवादिकम्‌ , पीठत्रयं 
कामगिर्यादि, शक्तित्रयम्‌ इच्छादि, एवमादिभेदेन भावि- 
तानि, बिन्दुमयत्वात्‌ एतेषां, तेषु धामादिषु विभिन्नेषु, क्रमेण 
. आनुपूर्व्या, लिङ्गत्रयं स्वायंथुवादि, मातृकात्रितयमकारवि- 
भेदभिन्नम्‌ , एवंविधसमस्तवस्तुपूरणात्‌ तस्समष्टिरूपा त्रिपुरा 
नाम четата, इत्याह - इत्थं त्रितयपुरीया इति, 

इत्थं पूर्वोक्तप्रकारेण त्रितयानि अवयवानि पुराणि शरी- 
राणि यस्याः सा, अत एव तुरीयस्य पीठा - त्रिविधात्मक- 
सर्वप्रपश्चाविभावतिरोभावभूरित्यथेः | १३-१४ ॥ 

| इतः परं, तस्मात्‌ गगनसमीरणदहनोदकभूमिवणसंभूति- 
| रिति मथमसृष्टपप्च भूतनिष्ठयुणवणेनद्रारा अक्षरसंख्यावि- 
| शिष्टमहामत्रात्मकदेवतास्वरूपं वक्तुमारभते 


| शब्द-स्पर्शो रूपं 

| रस-गन्धो चेति भूतसूक्ष्माणि । 

| व्यापकमाद्यं व्याप्यं 

तृत्तरमेव क्रमेण पञ्चदश ॥ १५ ॥ 


पञ्जदशाक्षररूपा 
| नित्या चेषा हि भोतिकाभिमता | 

| नित्याः शब्दादिणुण- 

| प्रभेदभिन्नास्तथानया व्याप्ताः ॥ १६॥ 


| नित्यास्तिथ्याकारा- 
स्तिथयश्च शिवशक्तिसमरसाकाराः | 
| | 
| 

दिवसनिशामम्यस्ताः 
श्रीवर्णास्तेऽपि तद्ृयीरूपाः ॥ १७ 11 


शब्द आकाशगुणः, स्पर्शो वायुणुणः, रूपं तेजोगुणः, 
रसोऽपां गुणः, गन्धः पृथ्वीगुणः, आकाशमारभ्य एते गुणाः 
पृथ्वीपयेन्तम्‌ उत्तरोत्तरम्‌ एकैकगुणाधिक्येन чае गुणाः 
संपद्यन्ते, TAT गुणानां पञ्चदश भावेन श्रीविद्या पश्चदशाक्षरी 
जाता । भोतिकाभिमता भूतसंवन्धित्वेन अभिमता zor । 
अत एव पञ्चदशाक्षररूपा स्वस्मात्‌ आदिभूतणुणानां पञ्चद- 
शत्वात्‌ विद्याक्षराणामपि पश्चदशत्वम्‌ तद्रूपा तत्स्वरूपिणी । 
नित्या कूटस्था तरङ्गबुद्वदफेनानाम्‌ अम्बुधिरिव सकल- 
त्वाविभाव भूमिरित्यर्थः । कूटस्थाया एव पोडञ्याः पञ्चद- 
शावयवात्मकपश्चदशतिथिनिष्ठान्तः | पञ्चदशदेवतामयपञ्चद- 
शाक्षरीरूपतामाह - नित्यास्तिथ्याकारा इति, नित्याः कामे- 
शवरमश्ृतिविश्रान्ताः, तिथ्याकाराः तिथ्यभिमानिन्यो 
देवताः | तिथयश्च मतिपत्मभ्रातिपूर्णिमान्ताः, शिवशक्तिसम- 
रसाकाराः प्रकाशविमशेसंपुटाकाराः । अत एव दिवस- 
निशामय्यः — दिवारात्रिरूपाः प्रकाशविमशेयोदिवारात्रिमय- 
त्वात्‌, तास्तिथयः श्रीवर्णाः, तेऽपि तेन पूर्वोक्तरूपेण पञ्च- 
दशरूपाः श्रीवणोः - विद्यान्तगेतवर्णयुणा. अपि а. 

रूपा; ताहृशप्रकाशविमशेरूपा इत्यर्थः । अयमत्र विवेकः - 
इयमेव भ्रकाशविमर्शमयी परा शक्तिः पञ्चभूतात्मिका उत्तरो- 
त्तरद्यद्धिद्रारा पञ्चदशसंख्याकमात्राक्षरतिथ्यभिमानदेवतास्व- 
रूपिणी जाता । यथागमः 
: एक एव प्रकाशाख्यः परः कोऽपि महेश्वरः | 

यस्य शाक्तिविमर्शाख्या सा नित्या गीयते बुधैः ॥ 

विमशाख्या च सा देवी पाञ्चविध्यं समागता | 

आकाशानिळसप्राचिःसलिलावनिभेदतः ॥ 

एकेकरुणवृद्या 9 तिथिसंख्यात्वमागता | 

विमशेरूपिणी विद्या षोडशी या प्रकीर्तिता | 

गता सा षोडरेभेंदेखिपुरा परमेश्वरी ॥ 

सुन्द्यादिमह''''""'वां विचित्रान्तं समन्ततः | 

स्वागमादेव बोद्धव्यमिति संकल्पमात्रतः ॥ ' 


इति ॥ १५॥। १६ ॥ १७॥ 


उक्तमेव अर्थ द्रढयितुं देवतावत्‌ विद्याया अपि विश्वा- 
त्मकत्व॑ तदुत्तीणेत्वं च वक्तुमाह 


स्वर-व्यञ्जन-बिन्दुत्रय- 
समंष्टिभेदोरविभाविताकारा | 

पटिंशत्तत्वात्मा | 
तत्वातीता च केवला विद्या ec it 


विद्यापि तादृगात्मा 
सूक्ष्मा सा त्रिपुरसुन्दरी देवी । 
विद्यावेद्यात्मकयो- 
रत्यन्ताभेदमामनन्त्यायाः ॥ १९॥ 


स्वराः अचः, व्यञ्जनानि हलः, बिन्दुत्रयम्‌ अनुस्वार- 
Tay, ччі समष्टिः समुदायभावः, भेदोऽवयवभावः तेर्वि- 
भाविताकारा उद्भावितस्वरूपा | अत एव पट्िंशत्तच्वात्मा 
शिवादि-क्षित्यन्तविग्रहा । ахат аг च - तत्त्वसंघसमु- 
दायस्थानत्वात्‌ तदुत्तीणो च । अत एव केवला स्वव्यति- 
रिक्तस्य अभावात्‌ एकाकिनी | एवंभूता विद्या श्रीपञ्चद- 
शाक्षरीत्यर्यः । अयमत्र विद्यायामवयवविभागपरकारः, - इह 
पुण्यानन्दाः 'हादिविद्यायाम्‌ अत्यन्ताभिमानिनोऽस्या एव 
विद्याया अवयवभावसमुदायम्‌ आश्रित्य तच्यात्मकत्वं तदुत्ती- 
णेत्वं चाचक्षते । तत्र च वाग्भवाख्ये प्रथमखण्डे पञ्च स्वराः 
सप्त व्यञ्जनानि संहत्य द्वादश वणोः ।'कामराजाख्ये द्विती- 
аач ҷа स्वराः अष्ट व्यञ्जनानि संभूय चतुर्दश वर्णाः | 

` शक्तयाख्ये तृतीयखण्डे च चत्वारः स्वराः पट व्यञ्जनानि 


संहत्य दश वर्णाः । सर्वेऽपि संभूय षट्टिंशदक्षराणि अवयव- 
रूपाणि समुदायरूपाणि | विद्या सर्वतत्त्वातिक्रान्ता 834 
प्रसिद्धा श्रूयते, कादेरपि विद्याया उभयात्मकत्वम्‌ अस्त्येव, 
यया नेव अनयोविद्ययोर्भेदः | हादो प्रथमखण्डे पञ्च स्वरा 


ӨҢ व्यञ्जनानि संहत्य विद्याद्रयेऽपि प्रथमखण्डे द्रादशवणेत्वं 


समानं, तस्मात्‌ उभयात्मकत्वम्‌ उभयोर्विद्ययोरस्त्येव | तदु- 
भयविद्योपासनम्रकारस्तु गुरुमुखादेव अवगन्तव्यः | देव- 
ताया अपि मत्रवत्‌ उभयात्मकत्वम्‌ , इति मन्रदेवतयोरेक्यम्‌ 
आह - ' विद्यापि तादृगात्मा › इति - विद्या चिदानन्दस्वरू- 
पिणी तादृगास्मिका तदुत्तीणा च सूक्ष्म परिच्छेत्तुम अश- 
क्या, सा सववेदान्तेषु प्रसिद्धा त्रिपुरसुन्दरी, त्रिपुरा च 
सुन्दरी त्रिधावस्थितसमस्तवस्तुपूरणात्‌ सर्वयोगिभिरुपा- 
स्यत्वेन स्पृहणीयत्वाच, त्रिपुराशब्दनिवेचनं च पूर्वमेव 
प्रपञ्चितम्‌ | देवी स्वच्छप्रकाशरूपा विश्वस्य जननादि 

क्रियारूपा परा वाकू, विद्यावेद्यात्मकयोरत्यन्ता भेदम्‌ आम- 
नन्त्यायोः परमेश्वरममुखाः सर्वयोगिन इत्यर्थः ॥ १९ ॥ 


एवं विद्यादेवतयोरभेदम्‌ उक्त्वा, चक्रदेवतयोरैक्यं वत्तु 
चक्रोत्पत्तिप्रकारम्‌ आह 

या सान्तरोहरूपा 
परा महेशी त्रिभाविता सेव । 


स्पष्टा पश्यन्त्यादि- 
त्रिमाठकात्मा चक्रतां याता ॥२०॥ 


चक्रस्यापि महेश्या 

न भेदलेशोऽपि भाव्यते विबुधैः । 
अनयोः सूक्ष्माकारा 

परेव स्थूलयोश्च न कापि भिदा ॥२१॥ 


या सान्तरोहरूपा इति - अन्तरम्‌ अन्तःकरणं तस्मिन्‌ 
ऊहः वितकेः इत्थमिति परिच्छेदरहितः तेन सहितं रूपं 
यस्याः सा । अयमथः - अवाञनसगोचरत्वात्‌ सवेवेदान्ते- 
रपरिच्छेद्या सवकारणभूता शिवादि-धरण्यन्ततच््वसंघाता- 
विर्भावभूमिः महेश्वरी परा सर्वोत्कृष्टा इत्युच्यते । श्रुतिश्च 
परास्य शक्तिविविधेव श्रूयते 
स्वाभाविके ज्ञानबळं क्रिया च | 


एबंभूतळक्षणा सेव - पराशक्तिरेव, त्रिभाविता त्रिमकारत्वेन 

भाविता संज्ञायमाना, एतदेवाह - स्पष्टा पश्यन्त्यादित्रिमातृ- 
कात्मा इति, स्पष्टा प्रथमोर्पन्नस्वेन विवक्षिता विषयिणी 
पश्यन्तीति उच्यते आदिशब्देन मध्यमा वेखरी च, सेव 
वैखरी नाम अभिलापरूपिणी पञ्चदशाक्षरराशिमयी सववे- 
दिकलोकिकशब्दनात्मिका शक्तिरित्युच्यते | तथा च सुभ- 
गोदयवासनायाम्‌ 


: परा भूजेन्म पश्यन्ती वहीरुच्छससुद्भवा | 
मध्यमा सौरभा वैखयक्षमाला जयत्यसो 11? 


एवंरूपत्रिमातकात्मिका सेव चक्रतां याता - त्रिखण्डात्मकच- 
क्रेक्यामिवाप्ता इत्यथः । एतदेवाह - चक्रस्य इति, चक्रस्य 
त्रेलोक्यमोहनादि-वैन्दवान्तनवावरणात्मकस्य सुन्दयेषिष्टा- 
नभूतस्य, महेश्यास्तदधिष्ठाऽ्याः सुन्दर्याश्र भेदलेशः ईषद्भे- 
दोऽपि बुयैमोहेश्वरैनं भाव्यते न अनुभूयते, कुतः! - श्रीसु- 
न्दरीरूपत्वात्‌ श्रीचक्रस्य । 1404 अनयोस्तादृगभेदम्‌ 
आचष्टे - अनयोः सूक्ष्माकारा इत्यादिना, अनयोः सूक्ष्म- 
रूपयोश्चक्रदेवतयोः-- सूक्ष्मरूपत्वं नाम अपरिच्छिन्नत्वमेव, 
तत्र श्रीचक्रस्य सूक्ष्मरूपेण अवस्थानं बिन्द्रात्मना, बिन्दोश्च 
अपरिच्छिन्नत्वं ` वेन्दवे परमाकाशे’ इत्यादिना प्रपञ्चित- 
मेव 1 देवताया अपि ' विद्यापि ताहृगात्मा’ इत्यादिना 
अभिहितमेव | तथा स्थ्रूलयोश्चक्रदेवतयोश्च, अत्र स्थूलत्वं 


= ча ч т а — 

नाम चक्रस्य त्रिकोणादिचतुरश्रपयेन्तं विजुम्भणम्‌ , देव- 
ताया अपि त्रिपुराम्बिकादि-त्रिपुराशक्त्यन्तरूपेण मननम्‌ , 
एवंविधयोश्चक्रदेवतयोः, भिदा - भेदः कारणादित्यर्थः | तत्र 
हेतुमाह - परेव सुक्ष्माकारा इति, सा पूर्वोक्तलक्षणा परेव 
आदिशक्तिरेव सूक्ष्माकारा सुक्ष्मभूत आकारः स्वरूपमनयो 
FETA ॥ २० ॥ २१ ॥ 


| 

देवतारूपस्य चक्रस्य इतः परं परा-पश्यन्त्यादिशक्तिवि- | 
कासरूपं नवयोन्यात्मकं श्रीचक्रं वक्तुम्‌ आदौ बैन्दवं सर्वान- | 
न्दमयाख्यचक्तं पराशक्तिमयम्‌ , इत्याह | 


मध्यं चक्रस्य स्यात्‌ 
परामयं बिन्दुतत्तमेवेदम्‌ | | 
उच्छुनं तच्च यदा | 
त्रिकोणरूपेण परिणतं स्पष्टम्‌ ॥२२॥ 


एतत्पश्यन्त्यादि- 
त्रितयनिदानं त्रिबीजरूपं च । 


२६ _ कामकलाविलासं: 


चक्रस्य नवयोन्यात्मकस्य, मध्यं मध्येभवं, [чеч 
बिन्दुस्वरूपं पूवमेव व्याख्यातम्‌ । इदं स्वसाक्षात्कृतं पराम- 
यमेव पराशक्तिस्वरूपमेव इत्यथेः । एतदेव बिन्दुतत्त्व यदा 
विकासभावम्‌ एति तदा त्रिकोणचक्रम्‌ उदेति इत्याह-उच्छूनं 
аҹ यदा इति, यदा यस्मिन्‌ काले माणिनाम्‌ अदृष्टवशात्‌ 
उच्छुनं, аң - बैन्दवमपि उच्छूनं संजातविकासं भवति, तदा 
त्रिकोणरूपेण - अनुत्तरानन्देच्छासंघट्टरूपेण परिणतं, त्रिको- 
णाकारं भवति इत्यरथः | एतत्‌ - त्रिकोणचक्रं, पश्यम्त्यादि- 
त्रितयनिदानं - पश्यन्ती-मध्यमा-वैखरीप्रमुखशक्तित्रयो त्प- 
त्तिकारणमित्यथेः | तथाह | 
` इच्छाशक्तिस्तथा वाभा पश्यन्तीवपुषा स्थिता | 
ज्ञानशक्तिस्तथा ज्येष्ठा मध्यमा वागुदीरिता | 
ऋजुरेखामयी विश्वस्थिता प्रथितविग्रहा । 
तत्संस्रृतिदशायां तु बैन्दवं रूपमास्थिता ॥ 
प्रत्यावृत्तिक्रमणैव श््रङ्गाटवपुरुञ्ञ्ला | 
क्रियाशक्तिस्तु रौद्रीयं वैखरी विश्वविग्रहा ॥ › 


इति । त्रिबीजरूपं च इति, - त्रिबीजानि त्रिखण्डात्मकानि 

वाग्भव-कामराज-शक्तिबीजानां रूपं यस्य AT ॥ २२ || 
ततः श्रीभट्टारिकायामेव बिन्दुतर्वम्‌ ऊर्थ्वाधोमुखनव- 

योन्यात्मकश्री चक्रम भवत्‌ , इत्याह 


श्रीमत्पुण्यानन्दाचायोविराचितः २७ 


वामा ज्येष्टा रोद्री 
चाम्बिका चानुत्तरांशभ्रूताः स्यु॥२ ३॥ 


इच्छा-ज्ञान-क्गिया- 
शान्ताश्चैतास्तथोत्तरावयवाः | 
व्यस्ताव्यस्तं तदणे- 
द्रयमिदमेकादशात्म पश्यन्ती ॥२४॥ 


वामा ज्येष्ठा रोद्री अस्विका चकारात्‌ पराशक्तिश्च इमाः 
पञ्चशक्तयः, अनुत्तरांश भूताः - अतुत्तरांशत्वेन श्रीचक्रान्त- 
गताधोमुखपञ्च-त्रिकोणा कृतित्वेन भूता जाता 3514: | इच्छा- 
ज्ञान-क्रिया-शान्ताः एताश्चतस्रः शक्तयः उत्तरावयवाः ऊवे- 
मुखत्रिकोणचतुष्ठयरूपाः। अयं भावः-पराविलसनरूपा एताः 
रोट्री-बामा-ज्ये्ा-अम्बिकाः, इच्छा-ज्ञान-क्रिया-शान्ताश्चैता- 
स्तथात्तरावयवाश्च इति, एतच्छक्तिनवकमयं नवत्रिकोणं चक्र- 
मिति । व्यस्ताव्यस्तं तद्द्वयं - व्यस्तं व्यष्टिरूपम्‌ अव्यस्तं 
समष्ठिरूपं सर्वोपनिषत्मसिद्धमणद्रयं संद॑शन्यायेन अखि- 
लाक्षरात्मकमत्रमयमकाशविमशेरूपपूर्णाइन्ताभावगर्भका म- 
कलाक्षरात्मबिन्दुतच््मित्यर्थः । एवंभूतं तदणेद्वयम्‌ एका- 

२८ कामकळाविलास: 


दशात्म, मत्या विचायमाणमेकादशविधं भवति इत्यर्थः । 
परादि-शान्तान्तं शक्तिदशकं व्यष्ठिरूपं सवेसमष्टिरूपत्वेन 
ah, तेन एकादशात्मकम्‌ इदं बिन्दृतत्त्वमेव पश्यन्ती कारणम्‌ 
| २३ |І २४ il 

इतः परं वसुकोण-दशारादिखष्टिचक्रप्रकारम्‌ अभिधातुं 
परमप्रकृतत्रिकोणचक्रक्रमं निगमयति 


एवं कामकलात्मा 
तरिबिन्दुतत्वस्वरूपवरणेमयी | 

सेयं त्रिकोणरूपं о 
याता त्रिएणस्वरूपिणी माता ॥२५॥ 


एका परा # # 9 # ७ 00 #$ 0७ ७ & ळे है з Ы 
एवं - पूर्वोक्तप्रकारण, कामकलात्मा - कामः प्रकाशेक- 
स्वभावोऽतुत्तराक्षरात्मा परमशिवः कला तु अखिलवाणी- 


‚ रूपपरमाहम्‌-अक्षरमयी विमशेविग्रहा/ एवं तदुभयात्मकत्वं 


नाम स्वाभाविकपरिपूणाहंभावशालित्वम्‌ | एतच्च “ बिन्दुरहं- 
कारात्मा ' इत्यत्र स्पष्टम्‌ अभिहितम्‌ , एवंरूपा कामकलात्मा 
त्रिबिन्दुतत्त्वस्वरूपवणेमयी - बिन्दव पूर्वोक्तरक्त-शुछ-मिश्रा- 


е орт २९ 


त्मानः तेषां भावः तत्त्वं तत्स्वरूपा ये वणी वाग्भवादय- 
स्तदात्मिका | तथा रहस्याज्नाये ` 

: बिन्दुत्रयात्मकं स्वात्मश्रक्ञाटं (978 सुन्दरम्‌ । 

मिश्रं ы च रक्तं च पुराणं प्रणवात्मकम्‌ ॥ 

रेखात्रयावगन्तव्यं संविन्मात्रं शिवात्मकम्‌ |’ 
सेयं त्रिकोणरूपम्‌ आपन्ना चिदानन्दघनरसपरमार्था सक- 
ला्रायसारभूता, विश्वाहंभावभावनाशालिभिर्महायोगिवरे- 
रात्मसाक्षाच्वेन अनुभूयमाना, त्रिगुणा इच्छा-ज्ञान-क्रिया- 
शक्तिमयी, чї तथा, अत एव सबेजगन्निमोत्री एका । तथा 
च वचनम्‌ 


: अनुत्तरानन्दचिती इच्छाशक्ती नियोजिते | 
त्रिकोणमिति तत्माहुर्बिसगोमोदसुन्दरम्‌ ॥ ? 


इति ॥ २५ 1 


इतः परं विलसनरूपायाः पश्यन्त्या अपि नवयोनिच- 
क्रात्मना नवात्मकत्वमाह इ 


वामादिव्यष्टिमात्रसुष्टयात्मा | 


३० कामकलाविलास: 


तेन नवात्मा जाता 


तदन्या पराविकासभूता पश्यन्ती, वामादिव्यष्टिमात्रख- 
एचात्मा - वामादि-शान्तादिशक्तिनवकमयी, यतः तेन कार- 


.णेन सा, माता - पश्यन्ती नाम जननी, नवात्मा - वामादि- 


शान्तान्तशक्तिकदम्बकाविभावकारणनवयोनिचक्रात्मिका, 
जाता प्रादुर्भूता इत्यथः । अत्र वामादिशक्तीनां प्रसङ्गात्‌ 
किंचित्‌ उच्यते, - तत्र वामा नाम शुङ्गारान्तःस्थितप्रपञ्चवम- 
नात्‌ विश्वजनयित्रीत्यभिर्धीयते, ज्येष्ठा सवमङ्गलकारिणी 
TA सर्वरोगविद्राविणी, समस्तेष्टमदा शक्तिरम्बिका च 
सा स्फुरत्ता महासत्ता > 

इति प्रत्यभिञ्ञास्थित्या सवातिशायिनी परावाक्‌ परिपूर्णस्व- 
रूपस्वात्मस्फुरणावलोकनचतुरा, इच्छा-ज्ञान-क्रियाशक्तयस्तु 
पश्यन्ती-मध्यमा-वखरीरूपाः, आह चतुर्थी शान्ता, चतुःशत्यां, 

' शान्ता च निष्कलं झान्तम्‌ ? 
इत्यादिश्रुत्या ॥ २६ ॥ 


अनन्तरं मध्यमाया अपि प्रकारान्तरेण नवात्मकत्वं ЭЧ 


श्रीमत्पुण्यानन्दाचार्यविरचित: ३१ 


ат मध्यमाभिधानाभ्याम्‌ ॥२६॥ 


द्विविधा मध्यमा सा 
= 0/सूक्ष्म-स्थूलोकृतिः स्थिता सक्षमा | 
: ' “नवनादयमी स्थूला 
”नववर्णीत्मा च भूतलिप्याख्या॥२७॥ 


आद्या कारणमन्या 
कार्य ्वनयोर्यतस्ततो हेतोः । 
सेवेयं नहि भेद- 
स्तादात््यं हेतुहेतुमदभीष्टम्‌ ॥ २८ ॥ 


मध्यमा परापञ्यन्त्योः समरसावस्थे, अभिधानाभ्यां 
नामधेयाभ्यां सा, अतः सुखं परमयोगिभिदेर्या मध्यमा नाम 
शक्तिः द्विविधा द्विमकारा - स्थूल-सूक्ष्मभावात्‌ , तत्र सूक्ष्मा 
समाधिबलेन अनुभूयमाना, स्थ्रूलाकृतिः पण्डितपामराद्यभि- 
लपनयोग्या वर्णावल्यास्थिता सर्वदा वतमाना | एतदेव 
व्याचष्टे “सूक्ष्म नवनादमयी स्थूला नवबणोत्मा” इति। 

३२ कामकलाबिलास: 


अयमथः – मित्रावरुणसदनात्‌ वायुनिरोधनेन स्वाधिष्ठाना- 
दिकमलभेदपुरःसरं द्रादशान्तारबिन्दासनस्थपरमशिवाङ्कम्‌ 
उपसपेन्ती महामातृका कुण्डलिनी बहुविधनादात्मिका या 
अनुभूयते, सा समाधिसमधिगतसवार्थेमेहामाहेश्वरेः स्वात्म 
त्वेन मन्यते । नवनादमयी इति, - चिणीति प्रथमः, चिणि- 
चिणीति द्वितीयः, घण्टानादस्तृतीयः, жаят, 
पञ्चमस्तत्रीनादः, षष्ठस्तालनादः, सप्तमो वेणुनादः, अष्टमो 
भेरीनादः, नवमो मृदङ्गनादः | भूतलिप्याख्या - भूताश्च ते 
लिपयश्च भूतलिपयः, अत्र लिपीनां भूतत्वम्‌ चेष्ठाविशेषाक्ष- 
रन्यासाभिव्यङ्गयत्वम्‌ , 44 कल्पनामात्रमेव - अक्षराणां 
तेजोरूपशत्तयात्मकत्वात्‌ तेपामाख्या अभिधा यस्याः, सूक्ष्म- 
रूपा हि मध्यमा स्थूळरूपायाः कारणभावम्‌ आपन्ना एका 
एव, इत्यत आह - आद्या कारणमित्यादि, आद्या पूर्वोक्ता 
सूक्ष्मा कारणं - प्रथमोद्भवात्‌ , अन्या स्थूला कार्य - तज्जन्य- 
स्वात्‌ , यतः तस्मात्‌ कारणात्‌ अनयोः सूक्ष्म-स्थूलयोः 
कायकारणभावः, ततो हेतोः - तेन कारणेन, इयं स्थूला सैव 
सूक्ष्मा शक्तिरेव, नहि भेदः - भेदो नास्त्येव । ननु कथम्‌ 
अभेदे कायेकारणभावः? इत्यत्राह - तादात्म्यमिति, तादा- 
त्म्यं भेदाभेदरूपं, हेतुहेतुमत्‌ - जन्यजनकरूपम्‌ , अभी- 


श्रीमत्पुण्यानन्दाचायेविरचित: 4% 


एम्‌ = मृडटवत्‌ वाचारम्भणमात्रत्वात्‌ एकमेव वस्तु उभय- 
विधं भवति सवेवेदान्तसंमतमित्यथेः | २७ ॥ २८ ॥ 


अनन्तरं मध्यज्नड्राटतेज;प्रसरणात्मकवसुकोणादिचक्रानि- 
रूपणद्वारा वेखरीशक्तयाविर्भावम्‌ आह... 


श-ष-स-पवगेमयं 
तद्व्सुकोणं मध्यकोणविस्तारः । 
नवकोणं मध्यं चे | 
त्यस्मिश्चिहीपदीपिके दशके ॥२९॥ 


श-ष-स-पवगमये,-श-ष-स-पवगोत्मकाष्ठकोणस्य विस्तारो 
विकासभूतः, तत्ताहृशमध्यत्रिकोणसहितं नवकोर्ण मध्यं च 


बेन्दवाख्यं संहत्य दशके अस्मिस्रिकाण-वसुकांणाचिहीपदीपिक 
: ब्रेन्दवासनसंरूढ संवर्तानळचिद्भनम्‌ ।' 


इत्युक्तरीत्या बिन्दुचक्राधिरूढायास्तेजो भूते-तरिपुरायाः प्रभा- 
पटलप्रकाशिते इत्यर्थः ॥ २९ ॥ 


र 


तच्छायाद्वितयमिदं 
दशारचक्रद्रयात्मना विततम्‌ | 


३४ कामकलाविलास: 


तस्य पूर्वोक्तस्य तेजोराशिमयस्य चक्रत्रितयस्य, च्छाया- 
द्वितयं कान्तिद्वितयं - सवेरक्षाकर-सवार्थसाधकाभिधचक्ऋद्वया- 
त्मना परिणतम्‌ इत्यथः । तथा च उक्तम्‌ 


© नवत्रिकोणस्फुरितप्रभारूपदशारकम्‌ 17 
इति ॥ 
तच्चक्रद्रयस्वरूपं व्याचष्ठे 


त-ट-च-कवगेचतुष्टय- 
विलसनविस्पष्टकोणविस्तारम्‌ ॥३०॥ 


तवर्ग-टवगोत्माक्षरदशकरूपम्‌ अन्तर्दशारम्‌ , चवगे-कव- 
गात्मकाक्षरदशाररूपम्‌ बहिदेशारमित्यथेः !। ३० ॥ 


एतच्चतुष्कप्रभया 
ससुपेतं दशारपरिणामः | 


एतचक्रचतुष्कस्य - बिन्दु-त्रिकोण-वसुकोणान्तदे शा रात्म- 
कचक्रचतुष्कस्य TAT कान्तिस्तया, 8444 संयुक्तं, दशारप- 
रिणामः - बहिदेशारचक्रमिति यावत्‌ , बहिदेशारचक्रस्य बे- 


श्रीमत्पुण्यानन्दाचायेविरचित: ३५ 


न्दवादिचक्रचतुष्टयसंनिधानादेव तात्पर्ये, तत्तत्मभा व्यामोति 
इत्यथेः | तथा च उत्तम्‌ 
: चतुअ्चक्रप्रभारूपसंयु्तपरिणामतः | 
इति ॥ 
अथ एतच्चक्रचतुष्कस्य त्रिकोण-वसुकोण-दशारद्वयरूपस्य 
स्वरूपमाह 


आदिस्वरचतुदेश- 
वर्णमयाश्रं चतुदेशारमभूत्‌ ॥ ३१ ॥ 


अकारादि चतुदेशवर्णात्मचतुर्दशकोणसहितं सवेसौभाग्य- 
दायकाभिधं चक्रमित्यर्थः 11 ३१ ॥ 

एवं वैन्दवादिमनुकोणान्तपयेन्तचत्रवर्णनद्रारा वेखरीश- 
क्तिराविभूता इत्याह | 


परया पश्यन्त्यापि च 

मध्यमया स्थूलवणेरूपिण्या । 
आभिरेकोनपञ्चा- 

शदक्षरात्मा वेखरी जाता ॥ ३२ ॥ 


ae कामकलांविठास: 


अयमथेः - आदि-क्षान्ताक्ष ररा शिमयाखिल प्रपश्चनिमांत्री 
सवेशब्दात्मिका वेखरी इति ॥ ३२ ॥ 

इतः परं सर्वसंक्षोभण-सर्वाशापरिपूरकाभिधचक्रट्रर्‍यं वेख- 
रीवणांत्मकमेव, — इत्याह 


कादिभिरष्टभिरुपचित- 

मष्टदलाब्जँ च वेखरीवर्गेंः ॥ 
स्वरगणसमुदितमेतद्‌ | 
_द्यष्टदलाम्मोरुहं च संचिन्त्यम्‌ ॥३३॥ 


Talat: - वेखरीशक्तिस्वरूपे,, अष्टभिः कादिभिः, 
उपचितं - सम्यक्‌ प्रोतम्‌ , अष्टदलाब्जं च - सर्वेसेक्षोभणच- 
क्रम्‌ । तथा स्वरगणसञ्चुदितम्‌ - स्वरगणेः अकारादिषोडश- 
44:, 99151 सम्यक्‌ भावितम्‌, एतत्‌ - परिव्श्यपानं, 
APTS ATE — सबाशापरिपूरकचक्रम्‌ , संचिन्त्यम्‌ - सदा 
भावनीयम्‌ इत्यथः ॥ ३३ ॥ 


बिन्दुत्रयमयतेज- 
खितयविकार च तानि Tara | 


श्रीमत्पुण्यानन्दाचायेबिरचितः ३७ 


भूबिम्बत्रयमेतत्‌ 
पश्यन्त्यादित्रिमाठविश्रान्ति ॥ २४॥ 


तानि वृत्तानि - मन्वश्रोपरि अष्टदलपद्योपरि पोडशदल- 
पद्मोपरि च स्थितानि, बिन्दुत्रयं - पूर्वोक्तरक्तशुक्रमिश्रात्मकं, 
तन्मयं यत्‌ तेजख्रितयं - सोम-सूर्याभिरूपं, तद्रिकारस्तन्मयानि 
इत्यथेः । तत्र उत्तस्थतेजख्रयात्मकत्वकथनेन सोमसूयोनलत्रि- 
खण्डमयत्वं चक्रस्योक्ते, तद्विकारश्रेति तानि उत्तानि, ' वेदाः 
प्रमाणम्‌? इति-वत्‌ द्रष्टव्यम्‌ । भूबिम्बत्रयम्‌ - अणिमादि- 
व्राहयादि-सवसंक्षोभिणीमुट्रादिशक्तिकदम्बकवासना भूतं, 
पश्यन्त्यादित्रिमातृविश्रान्ति - पञ्यन्ती-मध्यमा-वेखरीशक्तय 
एतावत्पयेन्तं विजुम्भमाणाः त्रिकोणादि-भूपुरपर्यन्तश्री- 
चक्रात्मना चकासत इत्यथः । एतच्च ' आत्मनः स्फुरणम्‌ › 
इत्यारभ्य 'वेखरी विश्वविग्रहा' इत्यन्तेन ग्रन्यजालेन 
सम्यक्‌ ईरितम्‌ ॥ ३४ ॥ 

एवं “मध्यं चक्रस्य स्यात्‌ ' इत्यादि उपक्रम्य 'पञ्यन्त्या- 
दित्रिमातूविश्रान्ति› इत्यन्तं श्रीमहात्रिपुरसुन्दयाः श्रीचक्रं 
सम्यक्‌ निरूप्य, अनन्तरं ` अणिमादि भूतयोऽस्याः’ इत्यन्तं 
तस्या आवरणचक्रान्तगतशक्तिनिङगरम्ब-तन्निकटस्थितश्री गु- 
रुमण्डलमपि श्रीदेव्यवयवपरिणतिरूपमेव, इत्याह 

| Ac ५ क्रमणं पदविक्षेपः 

о.  क्रमोदयस्तेन कथ्यते द्वेधा । 

` ^ ५ әнсіз 
द्रयमिदमम्बापदाम्बुजप्रसरम्‌ ॥ ३५॥ 


| жай पदक्रमः, स च द्विविधः = पदविक्षेपरूपः क्रमोदय- 

| रूपश्च, तत्र पद विक्षेपो नाम सुन्दयेश्रानन्तकोटिकिरणात्मका- 

| नन्तशक्तिजननसामर्थ्ये, क्रमोंदयो नाम दिव्य-सिद्ध-मानवो- 
घरूपानन्तप्रकाशात्मकश्रीगुरुमण्डलात्मकतया प्रसरणम्‌ | 

с एतदनद चक्रद्वयं Раче - आवरणमिति, आवरणचक्रस्थित- 
शक्तिनिकुरम्बं ' मञ्चाः क्रोशन्ति इतिवत्‌ । 5975: 
गुरुमण्डलम्‌ , इदं зац, अम्बापादाम्बुजप्रसरस्‌ - अम्बाया- 
खिपुरायाः पादाम्बुजस्य श्रीपादयुगस्य रसरः प्रसरणं विजु- 
म्भणम्‌ इति यावत्‌ ॥ ३५ || 


तत्मसारप्रसरणीं क्रमशो विहृणोति 


सेयं परा महेशी 


चक्राकारेण परिणमेत यदा । 


श्रीमत्पुण्यानन्दाचार्येविरचित: _ ३९ 


तद्देहावयवानां 
परिणतिरावरणदेवताः सवीः ॥ ३६॥ 


आसीना बिन्दुमये 
चक्रे सा त्रिपुरसुन्दरी देवी । 
कामेश्वराडूःनिलया | 
` कलया चन्द्रस्य कल्पितोत्तंसा ॥२७॥ 


पाशाङ्कशेश्वचाप- 
प्रसूनशरपञ्चका ञ्जितस्वकरा | 
वालारुणारुणाङ्गी 
शशिभानुक्ृशानुलोचनत्रितया॥ ३८॥ ` 


सेयम्‌ अपरिच्छिन्नानन्ततेजोराशिमयी परा सर्वोत्कृष्ठ 
अनन्तकोटियोगिनीद्टन्द समाराधितनि त्यनिरवघिकातिशया- 
नन्दमयात्मसाम्राज्यसंपदभिमानशालिनी चक्राकारेण 


` चक्रं नवात्मकमिद्‌ं नवधा सिन्नमञ्रकम्‌ |? 


इति बैन्दवादित्रैलोक्यमो हनान्तचक्रनवकात्मना , 


yo कामकलाविलासः 
: स्फुरत्तामात्मनः TAT 


इति पूणीनन्दमयात्मावलोकनसमये परिणमेत आकारान्त 
रेण, तदेहावयवानां - तस्याख्निषुरायाः देहः तेजःपुञ्जात्मकः, 
तथा अवयवाः किरणाः, तेषां परिणतिः अवस्थान्तरापत्तिः | 
इह आवरणदेवताः — वशिन्याद्रणिमाद्यनन्तशक्तिनिकुरम्बं 
चिदानन्दसमुद्रात्मकमेव सकाशत्वे फेन-बुहुद-तरड्रादिवत्‌ 
अनन्तकोटिशक्तयः प्रादुर्भावतिरोभावौ भजन्ति, इत्यथः । 


आसीनेत्यादि, बिन्दुमये सवोनन्दाख्यपरमाकाशे - 
: बैन्द्वे परमाकाशे ! 


इत्युक्तत्वात्‌ इत्यर्थः | चक्रे = आत्मसंक्रमविहारपीठे, आसीना 
उपरि प्रदेशे विराजमाना, सा देशकालाकारानवच्छिन्ना 
तत्स्वरूपिणी, त्रिपुरसुन्दरी सवेकारणत्वेन स्पृहणीया स्वच्छा 
वा, कामेश्वराङ्कनिलया - कामेश्वरस्य श्रीनाथस्य, अङ्क 
वामोरुभागः, निलयः आवासस्थानं यस्याः सा । तथोक्तं 
परमशिवेन | 
: कला विद्या पराशक्ति: श्रीचक्राकाररूपिणी | 
तन्मध्ये बैन्दवं स्थानं तत्रास्ते परमेश्वरी ॥ 
सदाशिवेन संप्रक्ता सबेतत्त्वाथेगर्मिणी ? 


इत्यादि । देवी विश्वरूजनादिव्यापारविनोदिनी, पाशः 


_ श्रीमतपुण्यानन्दाचारयैविरचितः 8 


स्वात्मभेदबन्धन इच्छाशक्तिस्त्ररू१ः, AFA: स्वरूपभेददळ- 
नोपायात्मकः ज्ञानशक्तिमयः, इक्षचाप-पृष्पेषुपञ्चके स्वाभि- 
न्ञाकारावजिसाधनभूतक्रियाशक्तिस्वरूपे । अयमर्थः इच्छा- 
ज्ञान-क्रियाशक्तय एव तदाज्ञया पाशादिस्वरूपम्‌ आपन्नाः 
तदुपासनम्‌ आचरन्ति इत्यरथः | तथा च 


' इच्छाशक्तिमयं पाशं ज्ञानमङ्कशरूपिणम्‌ | 
_क्रियाशाक्तिमये बाणधनुषी दधदुज्ञ्वलम्‌ 11? 


इति ॥ FB ॥ ३७ | ३८ ॥ 
` एतदेव दिव्यमिथुनं, दिव्यसिद्धाः - अविशेषभेदभिन्नगुरु- 
मण्डलस्वरूपम्‌ उपासत इत्याह 


तन्मिथुनं गुणभेदाद- 
. आस्ते बिन्दुत्रयात्मके 549 । 
कामेश्वरिमित्रेश्वरि- 

प्रसुखद्वन्द्रत्रयात्मना विततम्‌॥३९॥ 


तन्मिथुनं, तत्‌-सवोतीतत्वेन सर्वोपनिषत्मसिद्धं कामका- 
मेश्वरीरूपम्‌ | अयमथः - परमात्मा हि स्वात्मानमेव ख्रीपुंस- 
मयं त्वा प्रिथुनरूपेण विहरते 1 प्रकाशविमशात्मना मिथुनी- 

भूत; परमशिव एव 84944 समवतारयत्‌, इति | एवं च 
/ तत्‌ मिथुनं कामकामेश्वरी रूपं - मित्रेश्वरी श्रीमदूध्वेदीपनाथः, 
` बज्रेश्वरी ज्येष्ठानाथः, भगमालिनी मित्रदेवनाथः, एवमादि- 
` भिथुनत्रयात्मना दिव्य-सिद्ध-मानवोघादिक्रमरूपेण विततं 
_ मिथुनत्रयं аса: ॥ ३९ 1 


इत; परम्‌ आवरणदेवतास्वरूपभावो वणेयति । 


वसुकोणनिवासिन्यो 
यास्ताः संध्यारुणा वशिन्याद्याः । 
445444 


चक्रतनोः संविदात्मनो देव्याः॥४०॥ 


बसुकोणनिवासिन्यः - सवेरोगहराख्यचक्रनिवासशीलाः 
या वशिन्याद्या अष्ट शक्तयः पूर्णाइंभावानन्ददानसमथोः, 
कथमत्र रोगहरत्वं नाम पूणोहंभावप्रदत्वमेव 
: अपूर्ण मन्यता व्याधिः कापण्यैकनिधानभूः । › 
इत्युक्तेः | एवं-भूताः ताः संध्यारुणाः अरुणाकारा भासन्ते 
इत्यथः । अत एव इदमष्ठकोणचक्रं, संविदात्मनः - संवित्‌ 
ज्ञानमेव आत्मा स्वरूपं यस्याः सा 


श्रीमत्पुण्यानन्दाचायेविरचितः  . ४३ 
' सत्यं ज्ञानमनन्तम्‌ ? 
इति श्रुतेः 
: स्वसंवित्रिपुरा 89-0 р 
इत्यागमाच, देव्याः 
: बहु स्यां प्रजायेय ! 


इति विहरणस्वभावायाः, श्रीचक्रतनोः - चक्रात्मिकायाः 
ूक्ष्मपुयेष्टकशरीरम्‌ इत्यथः ॥ ४० || 


` तद्विषयवृत्तयस्ताः 
सर्वज्ञादिस्वरूपमापन्नाः | 
अन्तदेशारनिलया 
लसन्ति शरदिन्दुसुन्दराकाराः॥४१॥ 


तद्विषयद्रृत्तयः - वसुकोणनिकटवासिन्यः, ताः - वस्वा- 
धात्मरूपरक्षणधारित्वेन प्रसिद्धाः, सर्वेज्ञादिशक्तिदशकरूप 
प्राप्ताः, अन्तदेशारनिलयाः-सवेरक्षाकराभिधेयचक्रसमारूढाः 
निगर्भयोगिन्यः, शरदिन्दुखुन्दराकाराः - स्वमकाशधवलाकृ- 
तयो लसन्ति - प्रकाशन्ते ॥ ४१ ॥ 

तद्वाह्मपद्धिकोणेषु 

योगिन्यः सर्वसिद्धिदाः पूवाः । 
देवीधीकमन्द्रिय- 

विषयमय्यो विशदवेशभूषाढ्याः ॥४२॥ 


तद्वाह्मपद्धिकोणेषु तस्य सवेरक्षाकरचक्रस्य बाह्मभूतेषु 
उपरिस्थितेषु पङ्किको णेषु सर्वाथेसाधके चक्रे तस्य कोणात्मक- 
त्वात्‌ स्थिताः, योगिन्यः कुलकोलनामधेयाः, सर्वसिद्धिदाः, 
ча: - सवेसिद्धिममुखा दश शक्तयः, देवीधीकमेन्द्रियविषय- 


मर्यः - देव्यात्तरिपुरायाः धीकमेन्द्रियाणि तेषां विषयास्तन्म- 


व्यस्तत्स्वरूपाः, विशदवेशभूषाल्याः- विशदाः शुञ्राकारा 
वेशाश्च भूषाश्च तैराढ्याः | अयमथेः - मन्नदेवतात्माभेदरूप- 
सिद्धिदायिन्यः स्वच्छाकृतयः शु्राभरणा भासन्ते इत्यथः 
॥ ४२॥ 


भुवनारचक्रभवना 
देवीमनुकरणविवरणस्फुरणाः । 
संघ्यासवणेवसनाः 
संचिन्त्याः संप्रदाययोगिन्यः ॥ ४३॥ 


Oe eee 


श्रीमत्पुण्यानन्दाचायेविरचित: ४५ 


शुवनारचक्रं सर्वसोभाग्यदायकं चक्रं भवनम्‌ आवास- 
स्थानं यासां ताः, देवीमनुकरणानि - चतुदेशकरणानि, ज्ञाने- 
न्द्रियाणि पञ्च, कर्मेन्द्रियाणि पञ्च, मनोबुद्ध्यहकारचित्ता- 
етін चत्वारि तेषां विवरणं व्याख्यानभूतं स्फुरणं चतुदै- 
शाररूपं यासां ताः, देवी तु स्वयमेव चतुदेशकरणात्मकचतुर्द- 
शारचक्रदेवतात्मना स्थिता इत्यर्थः । संध्यायाः सवणे सदृशं 
वसनं वस्रं यासां ताः, संप्रदाययोगिन्यः आदिश क्तिमयत्वेन 
सत्संप्रदायवेद्याः सवेसंक्षोभिणीम्रश्रतयः, AAA सम्यक्‌ 
भावनीयाः ॥ ४३ ॥ 


अव्यक्तमहदहंकृति- | 
तन्मात्राभीष्टविक्ृताद्रुनाकाराः । 
द्विरदच्छदनसरोजे 
जयन्ति एुप्रतरयोगिनीसंज्ञाः।। ४४॥ 


अव्यक्तम्‌ अव्यक्ताख्यं तरवं, महत्तत्त्वम्‌ , अहँकृतिः अहं- 
कारतत्त्वं, तन्मात्राः पृथिव्यादि भूततन्मात्राः पञ्च, संहत्य 
तु अष्ट, एतेरभाष्टं स्वीकृतमाकारं स्वरूपं यासां ताः - देव्या- 
त्मिका इत्यर्थः, । गुप्ततरयोगिनीसंज्ञाः भूतदेव्या अत्यन्तान्त- 

रङ्गभूतत्वात्‌ एतासामनङ्गकुसुमादीनां गुप्ततरोति संज्ञा । 
द्विरदच्छदनसरोजे सबसंश्लोभणाख्याष्टदलपश्ने, जयन्ति सबों- 
त्कर्षेण वतेन्ते ॥ ४४ ॥ 


भूतानीन्द्रियदशकं | 
मनश्च देव्या विकारषोडशकम्‌ | 
कामाकषिण्यादि- 
स्वरूपतः षोडशारमध्यास्ते ॥ ४५॥ 


भूतानि पृथिव्यादीनि, इन्द्रियदशकं, मनश्च, षोडशारं - 
सवोशापरिपूरकनामधेयं Wh, कामाकषेण्या दिस्वरूपतः - 
कामाकपिण्यादिषोडशशक्तयाकारेण, अध्यास्ते अघितिष्ठति । 
सर्वाशापरिपूरके चक्रे एताः कामाकषेण्यादियुब्षयो गिन्यः 
सर्वात्मिका निवसन्ति इत्यथः ॥ ४५ ॥ 


मुद्रा्रिखण्डया सह 

संविन्मथ्यः समुच्छ्रिताः सवाः | 
आदिमहीगुहवासा 

भासा बालाकेकान्तिभिः सदृशाः।४६। 


Еа 


आधारनवकस्था 
नवचक्रतेन परिणतिं याताः | 

नवनाथशक्तयोऽपि च 
सुद्राकारेण ताश्चक्रे ॥ ४७॥ 


त्रिखण्डया सह त्रिखण्डाख्यशरुद्रया साकँ, समुच्छिताः 
सम्यक्‌ उच्छिताः - सर्वोत्कर्षण वतमानाः, आदिमहीशृह- 
वासाः – आदिमचतुरश्रनिलयाः, भासा कान्त्या, बालाक॑- 
कान्तिभिः तरुणारुणरुचिभिः, सदृशाः तुल्याः, संविन्मय्यः 
चिद्वननिष्ठा इत्यर्थः । एतास्तु मुद्राः चतुरश्रादिबैन्दवान्त- 
नवचक्राधिष्ठाननायिका इति परमशिवेन प्रपञ्चिताः | एतदेव 
ata आधारेत्यादि, आधारनवकं - मूलाधार-स्वाधि- 
एान-मणिपूरकानाहत-भूमध्य-विशुद्धि-लम्बिकाज्गा-बिन्दुरूपं 
यस्या उपासकरूपिण्याः संबन्धि, येन हेतुना नवचक्रत्वेन 
बैन्दवात्मना परिणतेन आकारेण, नवनाथशक्तयः नवमुद्रा- 
कारेण, परिणता जाता इत्यरथः ॥ ४६ ॥ ४७ ॥ 


*मोचयन्ति ग्रहादिभ्यः पाशोघान्द्रावयन्ति च । 
मोचनं द्रावणं यस्मान्मुद्रास्ताः परिकीर्तिताः ॥ 


कामकलाविलासं: 


अस्यास्त्वगादिसप्रकः 

माकारश्चैवमष्टकं स्पष्टम्‌ । 
ब्राहयादिमाठरूपं 
मध्यमभ्रूबिम्बमेतदध्यास्ते ॥ ४८ || 


अस्या देव्याः, त्वगादिसक्षकं - AMSAT MAT, आकारः 
स्वरूपं च, एवे-रूपमष्टकं — ब्राहयादिमातरूपं - ब्राह्म्यायष्टश- 
क्तिस्वरूपं दधत्‌ , मध्यमचतुरश्रे निवसति इत्यर्थः ॥ ४८ । 


अणिमादिभ्तयोऽस्याः 
स्वीकृतकमनीयकामिनीरूपाः । 
विद्यान्तरणुणभावेन 
फलम्रूता भूनिकेतनगाः ॥ ४९ ॥ 


अस्याः परमेश्वयोः, अणिमाद्यष्टशक्तयः, 5 
हठयोगादीनां स्वीकृतानि कमनीयानि मनोहराणि कामिनी- 
रूपाणि याभिस्ताः एवं-भूताः। गुणभावेन उपसजेनीभावेन, 
भूनिकेतनगाः - सवोन्तचतुरश्रे तिष्ठन्ति इत्यर्थः ॥ ४९ ॥ 


es 


श्रीमत्पुण्यानन्दाचायोविरचित: ४९ 


इत उत्तरं गुरुक्रमो गदितः इत्यन्तेन छोकचतुष्केण परम- 
शिवान्तशुरुमत्रं शिष्यानुजिध्रक्षया प्रतिपादयितुम्‌ उपक्रमते 


परमानन्दानुभवः 
` प्रमणुरुनिविशेषबिन्द्रात्मा । 
स पुनः क्रमेणाभिन्नः 

कामेशत्वं ययो चिद्विमशेरूपम्‌।५ ०॥ 


परमः सर्वोत्कृष्ट, आनन्दः परिपूणोहभावरूपोऽनुभवः 
ज्ञानं यस्य, परमगुरुरित्यादि - परमगुरुरादिनाथः परमशिवः, 
तस्मात्‌ आदिनाथात्‌ निविंशेषः अभिन्नो, बिन्दुः पूर्वोक्तका- 
पकलारूपः स आत्मा स्वरूपं यस्य, RAR AR Р рое БАУМ 

आसीनः श्रीपीठे 
कृतयुगकाले रुरुः शिवो विद्याम्‌ । - 
तस्ये ददो स्वशत्तये 


कामेश्वर्थे विमशैरूपिण्ये ॥ ५१ ॥ 


कामकलाविलासः 


सापीशा मित्रेश- 
मुख्यान्स्वांशाञ्जेष्ठमध्यमालाख्यान्‌ | 

चित्प्राणविषयरूपा- 
ख्रेतादियुगादिकारणत्रिएुरून्‌ ॥ ५२ ॥ 


वीजन्रितयाधिपतीन्‌ 

परीक्ष्य विद्यां प्रकाशयामास । 
एतेरोघत्रितयम्‌ 

अनुग्रहीतुं एरुक्रमो गदितः ॥ ५३ ॥ 


उदितः पुण्यानन्दा- 

दिति कामकलाङ्गनाविलासोऽयम्‌ | 
प्रमशिवश्ुजङ्गपाशा- 

कर्षितचित्ताय कल्पते नित्यम्‌ ॥ ५४ ॥ 


चित्तान्तर्ङ्गचपल 
ठृष्णासलिलप्रपञ्जवाराशेः । 


қ жас» 2, ७६ ३ 2а дарынан ыны а ды ыы ख 
; „чеч ४2% = ес ан еі а даа RS нњ 


श्रीमत्पुण्यानन्दाचायैबिरचितः 94 


यदनुग्रहेण तीणे- 
स्तस्मे श्रीनाथनाविकाय नमः ॥ ५५ ॥ 

_ इति श्रीपुण्यानन्दयतिविरचितः कामकलाविलाखः समाप्तः ॥ 


सद्दियानां संश्रये ग्रन्थविद्रद्‌ 
व्यूहे हासं कालहृ्ष्योपयाते | 


4 तत्तत्सद्धर्मोदिधीर्षेकतान- 

| सत्मेक्षोजःशालिना 44954 ॥ १ ॥ 
| श्रीमत्कदमी राधिराजेन मुख्ये- 

|[ Заа: स्वेविवेच्य । 

; प्रत्यष्ठापि ज्ञानविज्ञानगर्भ- 


> ग्रन्थोद्धत्ये सुख्यकार्यालयो а: ॥ २॥ 


4% कामकलाविलास: 


аяга निर्विशद्विसुकुन्द- 
रामाध्यक्षत्वाश्रितेः ач: | 
पूर्त्या शुद्या व्याख्यया संस्कृतः स्तात्‌- 
чої деч: श्रेयसे सज्जनानाम्‌ ॥ ३ ॥ 
॥ तिलकम्‌ || 


श्रीशिवापेणमस्तु ॥ 


> а тт -+ е-е: के эре ae 


शुभमस्तु साधकपाठकश्रोत॒णाम्‌ ॥ 


